

## مباحثہ و مکالمہ

سید منظور الحسن ☆

### غامدی صاحب کے تصور سنت پر اعتراضات کا جائزہ (۲)

#### ملت ابراہیم کی اتباع

فاضل ناقد نے دوسرے اعتراض یہ کیا ہے کہ غامدی صاحب کی یہ بات درست نہیں ہے کہ اللہ تعالیٰ نے نبی صلی اللہ علیہ وسلم کو دین ابراہیم کی اتباع کا حکم دیا تھا۔ ان کے نزدیک اس کی وجہ یہ ہے کہ جب سیدنا ابراہیم علیہ السلام کی ملت کے احکام محفوظ ہیں تھے تو نبی صلی اللہ علیہ وسلم کو اس کی اتباع کا حکم کیونکہ دیا جاسکتا تھا۔ لکھتے ہیں:

”اگر ملت ابراہیم سے مراد وہ ستائیں اعمال لے بھی لیے جائیں جو کہ غامدی صاحب بیان کر رہے ہیں تو پھر بھی یہ سوال پیدا ہوتا ہے کہ دین ابراہیم کی بنیادی عبادات نماز اور مناسک حج وغیرہ بھی محفوظ نہ تھیں چہ جائیکہ باقی اعمال محفوظ ہے ہوں۔ جب دین ابراہیم ہی محفوظ نہ تھا تو اللہ تعالیٰ کا اپنے رسول صلی اللہ علیہ وسلم کو اس کی اتباع کا حکم دینا کچھ معنی نہیں رکھتا۔“ (فکر غامدی ۷۵)

فاضل ناقد کے پہلے اعتراض کے جواب میں یہ بات ہر لحاظ سے واضح ہو گئی ہے کہ ملت ابراہیم سے مراد دین ابراہیم ہے اور اس کے مشمولات میں فقط اصولی تصورات نہیں، بلکہ احکام و اعمال بھی شامل ہیں۔ اس تناظر میں دوسرے اعتراض کے بارے میں ہماری معروضات حسب ذیل نکالت پر ہیں:

اولاً، اس اعتراض کی تردید خود آیت کے اسلوب بیان سے ہو جاتی ہے۔ حکم دیا گیا ہے: **وَأَتَبْعَثُ مِلَّةً إِبْرَاهِيمَ**، یعنی ملت ابراہیم کی پیروی کرو۔ یہ ممکن نہیں ہے کہ اللہ اپنے پیغمبر کو اپنے بندوں کو کسی ایسی چیز کا حکم دیں جس کا وجود عقلاً ہو، جو غیر محفوظ ہو یا جس کا مصدق مشتبہ ہو۔ اس سنن میں دلیل قاطع یہ ہے کہ آیت کے اولین مخاطب نبی صلی اللہ علیہ وسلم ہیں۔ یہ تو ہو سکتا ہے کہ عالمہ عرب کو ملت ابراہیم کے مختلف احکام کے بارے میں ابہام یا الشکال ہو، لیکن نبی صلی اللہ علیہ وسلم کے بارے میں یہ ہرگز ممکن نہیں ہے، اس کی وجہ یہ ہے کہ آپ کو اللہ کے احکام کی تفہیم کے لیے وہی کی مکمل رہنمائی میسر تھی۔ چنانچہ یہ یقینی امر ہے کہ آپ ان سنن کی حقیقی صورتوں سے بھی آگاہ تھے اور ان سے متعلق بدعات اور تحریفات کو بھی پوری طرح جانتے تھے۔

ثانیاً، قرآن مجید میں مختلف سنن کا جس طریقے سے ذکر ہوا ہے، اس سے بھی یہ بات پوری طرح واضح ہو جاتی ہے کہ دین ابراہیم کے سنن اہل عرب میں پوری طرح معلوم و متعارف تھے۔ عرب جاہلی میں دین ابراہیم کے سنن کوئی اجنبی چیز نہیں تھے۔ ان کی زبان میں صلوٰۃ، صوم، زکوٰۃ، حج، نک کے الفاظ کا وجود بجاے خود اس بات کی دلیل ہے کہ وہ ان

عبدات سے پوری طرح واقف تھے۔ وہ ان کی مذہبی حیثیت، ان کے آداب، ان کے اعمال و اذکار اور حدود و شرائط کو بھی بہت حد تک جانتے تھے۔ چنانچہ یہ داقعہ ہے کہ قرآن نے جب ان کا ذکر کیا تو ایسے ہی کیا جیسے کسی معلوم و معروف چیز کا ذکر کیا جاتا ہے۔ نہ ان کی نوعیت اور ماہیت بیان کی اور نہ ان کی تفصیلات سے آگاہ کیا۔ نبی صلی اللہ علیہ وسلم نے دین ابراہیم کی ایک روایت کی حیثیت سے یہ جس طرح انجام دی جاتی تھیں، وحی کی رہنمائی میں ان میں بعض تراجم کر کے، ان میں کیے جانے والے انحرافات کو ختم کر کے اور ان کی بدعاویت کی اصلاح کر کے انہیں اپنے مانے والوں کے لیے جاری فرمایا۔

فضل ناقد نے نماز اور حج کی مثال دی ہے اور لکھا ہے: ”دین ابراہیم کی بنیادی عبادات نماز اور مناسک حج وغیرہ بھی محفوظ تھیں چنانکہ باقی اعمال محفوظ رہے ہوں۔“ ہمارے نزدیک ان سنن کے حوالے سے قرآن و حدیث میں ان کے بیان ہی سے یہ بات واضح ہو جاتی ہے کہ یہ اعمال فی الجملہ محفوظ تھے اور اہل عرب ان پر عالم تھے۔

ثلاثاً، اس میں کوئی شبہ نہیں کہ بنی اسرائیل میں دین ابراہیم کی جور و بیان کی تھی، اس میں انہوں نے بعض تحریفات کر رکھی تھیں اور بعض بدعاویت اختراع کر لی تھیں، لیکن یہ بات ثابت شدہ ہے کہ ان تحریفات اور بدعاویت کا تحریف اور بدعت ہونا پوری طرح مسلم تھا، بھی وجہ ہے کہ نبی صلی اللہ علیہ وسلم نے نبوت سے پہلے بھی انہیں اختیار نہیں کیا۔ مزید برائی نبوت کے بعد ان تحریفات کی نشان دہی اور ان بدعاویت سے آگاہی کے لیے نبی صلی اللہ علیہ وسلم کو وحی کی رہنمائی بھی میسر ہو گئی۔ اس ناظر میں بالبداہت واضح ہے کہ جب اللہ تعالیٰ نے آپ کو سوتا ابراہیم کی بیوی کا حکم دیا تو اس میں کسی طرح کا کوئی ابہام نہیں تھا۔

رابعاً، فضل ناقد کا اعتراض اگر حفاظت ہی کے پہلو سے ہے تو سوال یہ ہے کہ ”ملت ابراہیم“ کا جو مفہوم و مصادق خود انہوں نے متعین کیا ہے، یعنی توحید، شرک سے اجتناب اور اطاعت الہی، کیا یہ تصورات مشرکین عرب کے ہاں محفوظ اور تحریف و آمیزش سے پاک تھے؟ ہر شخص جانتا ہے کہ ایسا نہیں ہے۔ چنانچہ فضل ناقد اس کے جواب میں بھی کہیں گے کہ بلاشبہ مشرکین نے ان تصورات میں تحریف و آمیزش کر رکھی تھی، لیکن وہ آمیزش سے بھی پوری طرح آگاہ تھا اور اصل تصورات کو بھی بخوبی جانتے تھے۔ ہم کہتے ہیں کہ یعنیم یہی معاملہ اعمال کا بھی ہے۔ وہ ان اعمال کی اصل سے بھی واقف تھے اور ان کے محرفات کو بھی جانتے تھے۔

یہ نکات امید ہے کہ فضل ناقد کے اطمینان کے لیے کافی ہوں گے۔ مزید تاکید کے لیے اہل علم کی تالیفات کے چند اقتباس درج ذیل ہیں۔ ان کے مطلعے سے یہ بات واضح ہوتی ہے کہ وہ تمام احکام تھیں غامدی صاحب نے دین ابراہیم کی روایت قرار دے کر سنن کی فہرست میں شمار کیا ہے، ہمارے جلیل القدر علام بھی انہیں دین ابراہیم کی مستند روایت کے طور پر تسلیم کرتے ہیں۔

شاہ ولی اللہ رحمۃ اللہ علیہ نے دین اسلام کے پس منظر کے حوالے سے اپنی شہرۃ آفاق کتاب ”جیۃ اللہ الباғہ“ میں بیان کیا ہے کہ اصل دین بیشہ سے ایک ہی رہا ہے۔ تمام انبیاء نبیادی طور پر ایک ہی جیسے عقائد اور ایک ہی جیسے اعمال کی تعلیم دی ہے۔ شریعت کے احکام اور ان کی بجا آوری کے طریقوں میں حالات کی ضرورتوں کے لحاظ سے، البتہ کچھ فرق رہا ہے۔ سرزی میں عرب میں جب نبی صلی اللہ علیہ وسلم کی بعثت ہوئی تو اس موقع پر اس دین کے احوال یہ تھے کہ صدیوں کے تعالیٰ کے نتیجے میں اس کے احکام دینی مسلمات کی حیثیت اختیار کر چکے تھے اور ملت ابراہیم کے طور پر پوری طرح معلوم و معروف تھے، تاہم بعض احکام میں تحریفات اور بدعاویت داخل ہو گئی تھیں۔ نبی صلی اللہ علیہ وسلم کو ارشاد ہوا: اتَّبِعْ مِلَّةَ إِبْرَاهِيمَ حَسِيْفَاً، یعنی

ملت ابراہیم کی پیروی کرو۔ آپ نے یہ پیروی اس طریقے سے کی کہ اس ملت کے معلوم و معروف احکام کو برقرار رکھا، بدعات کا قلع قلع کیا اور تحریف شدہ احکام کو ان کی اصل صورت پر بحال فرمایا۔ شاہ صاحب لکھتے ہیں:

”اصل دین ایک ہے، سب انبیاء علیہم السلام نے اسی کی تبلیغ کی ہے۔ اختلاف اگر ہے تو فقط شائع اور منافق میں ہے۔ اس کی تفصیل یہ ہے کہ سب انبیاء نے متفق الکلمہ ہو کر یہ تعلیم دی ہے کہ اللہ تعالیٰ کی تو حیدر دین کا بنیادی پتھر ہے۔ عبادت اور استغاثت میں کسی دوسرا ہستی کو اس کا شریک نہ ٹھہرایا جائے۔... ان کا یہ پختہ عقیدہ ہو کہ اللہ تعالیٰ نے سب حادث اور واقعات کو قوع سے پہلے ازل میں مقدر کیا ہوا ہے۔ اللہ تعالیٰ کی ایک پاک مخلوق ہے جس کو ملائکہ کہتے ہیں۔ وہ کبھی اس کے حکم سے سرتاسری نہیں کرتے اور اس کے احکام کی اسی طرح تقلیل کرتے ہیں، جس طرح ان کو حکم ہوتا ہے۔ وہ اپنے بندوں میں سے کسی ایک کو چون لیتا ہے جس پر وہ اپنا کلام نازل فرماتا ہے اور لوگوں پر اس کی اطاعت فرض کر دیتا ہے۔ موت کے بعد زندہ ہونا اور قیامت کا قائم ہونا حق ہے، جنت اور دوزخ کا ہونا حق ہے۔ جس طرح ہر دین کے عقائد ایک ہیں، اسی طرح بنیادی نیکیاں بھی ایک جیسی ہیں۔ چنانچہ دین میں جو اللہ تعالیٰ کی طرف سے نازل ہوا ہے، طہارت، نماز، روزہ، زکوٰۃ اور حج کوفرض قرار دیا گیا ہے۔ نوافل عبادات کے ذریعے سے اللہ تعالیٰ کی بارگاہ اقدس میں قرب حاصل کرنے کی تعلیم ہر دین میں موجود ہے۔ مثلاً مadroوں کے پورا ہونے کے لیے دعا مانگنا، اللہ تعالیٰ کی یاد میں مشغول رہنا نیز کتاب منزل کی تلاوت کرنا۔ اس بات پر بھی تمام انبیاء علیہم السلام کا اتفاق ہے کہ نکاح جائز اور سفاح حرام اور ناجائز ہے۔ جو حکومت دنیا میں قائم ہو عدل اور انصاف کی پابندی کرنا اور کمزوروں کو ان کے حقوق دلانا اس کا فرض ہے۔ اسی طرح یہی اس کا فرض ہے کہ مظالم اور جرائم کے ارتکاب کرنے والوں پر حد نافذ کرے، دین اور اس کے احکام کی تبلیغ اور ارشادت میں کوئی کسر اٹھانہر کرے۔ یہ دین کے وہ اصول ہیں جن پر تمام ادیان کا اتفاق ہے اور اس لیے تم دیکھو گے کہ قرآن مجید میں ان بالتوں کو مسلمات مختارین کی حیثیت سے پیش کیا گیا ہے اور ان کی لمیت سے بحث نہیں کی گئی۔ مختلف ادیان میں اگر اختلاف ہے تو وہ فقط ان احکام کی تفاصیل اور جزئیات اور طریق ادا مے متعلق ہے۔“

(ججۃ اللہ الباخہ/ ۱۹۹-۲۰۰)

”ہمارے نبی کریم صلی اللہ علیہ وسلم کو حکم ملا: اتیع ملّة ابْرَاهِیمَ حَنِیفًا، اور آپ کی امت کو ان الفاظ سے خاطب کیا گیا: مُلّةَ ابِيِّكُمْ ابْرَاهِیمَ۔ اسی طرح سیدنا ابراہیم علیہ السلام کے حق میں فرمایا: وَأَنْ مِنْ شِیْعَتِهِ لَا بَرْهِیمَ، اس کا راز اور اس کی حقیقت یہ ہے کہ جب کسی دین پر بہت صدیاں گزر جاتی ہیں اور اس اثنائیں لوگ اس کی پابندی اور اس کے شعائر کی تعلیم اور احترام میں مشغول رہتے ہیں تو اس کے احکام اس قدر شائع و ذات ہو جاتے ہیں کہ ان کو بدیہیات اور مشہورات مسلمہ سے تشبیہ دی جاسکتی ہے اور کسی کو بھی ان سے انکار کرنے کی جرأت نہیں ہوتی، لیکن ساتھ ہی اس کے احکام میں طرح طرح کا تغیر و تبدل اور اس کی تعلیمات میں مختلف النوع تحریفات بھی آجائی ہیں اور بعض بری رسموں بھی روانچ پا جاتی ہیں۔ چنانچہ ان رسموں کی اصلاح اور ان تحریفات کا قلع قلع کرنے کے لیے ایک نبی کی ضرورت ہوتی ہے اور جب وہ مبعوث ہو چکتا ہے تو اس کا کام یہ ہوتا ہے کہ جو احکام اس قوم میں جس کی طرف وہ مبعوث ہوا ہے، شائع و ذات ہیں، ان پر وہ ایک نظر غائرۃ الاتا ہے جو احکام سیاست میں کے اصول کے مطابق ہوتے ہیں، ان کو برقرار رکھتا ہے اور لوگوں کو ان کے پابند رہنے کی ترغیب دیتا اور تاکید رکھتا ہے، بخلاف اس کے جن میں تحریف آچکی ہے، ان کو بدل کر اپنی اصل صورت پر لاتا

ہے اور جن احکام میں ہنگامی مصلحت کے حاظ سے کچھ کی بیشی کرنا مطلوب ہو، ان میں قومی مصالح کے تقاضوں کے مطابق تغیر و تبدل کردیتا ہے۔“ (جیۃ اللہ الباغۃ / ۲۰۹)

شاہ صاحب نے ملت ابراہیم کے حوالے سے اسی بات کو ایک دوسرے مقام پر ان الفاظ میں بیان کیا ہے:

”اللہ تعالیٰ نے نبی صلی اللہ علیہ وسلم کو ملت حنفیہ اماماعلییہ کی کجیا درست کرنے اور جو تحریفات اس میں واقع ہوتی تھیں، ان کا ازالہ کر کے ملت مذکورہ کو اپنے اصلی رنگ میں جلوہ گر کرنے کے لیے مبجوض فرمایا تھا۔ چنانچہ: ملّة آیینگُمْ بِرْهِیْمْ، (اور اتَّبَعَ ملّة آیینگُمْ بِرْهِیْمْ حَنِیْفَا)، میں اسی حقیقت کا اظہار ہے، اس لیے یہ ضروری تھا کہ ملت ابراہیم کے اصول کو محفوظ رکھا جائے اور ان کی حیثیت مسلمات کی ہو۔ اسی طرح جو شیئت حضرت ابراہیم علیہ السلام نے قائم کی تھیں، ان میں اگر کوئی تغیر نہیں آیا تو ان کا اتباع کیا جائے۔ جب کوئی نبی کی قوم میں مبجوض ہوتا ہے تو اس سے پہلے نبی کی شریعت کی سنت راشدہ ایک حد تک ان کے پاس محفوظ ہوتی ہے جس کو بدلا غیر ضروری، بلکہ بے معنی ہوتا ہے۔ قرین مصلحت یہی ہے کہ اس کو واجب الاتبع قرار دیا جائے، کیونکہ جس سنت راشدہ کو وہ لوگ پہلے بنظر احسان دیکھتے ہیں، اسی کی پابندی پر مامور کیا جائے تو کچھ شک نہیں کہ وہ اس کو قبول کرنے میں ذرہ بھی پس و پیش نہیں کریں گے اور اگر کوئی اس سے انحراف یا سرتبا کرے تو اس کو زیادہ آسانی سے قائل کیا جاسکے گا، کیونکہ وہ خود اس کے مسلمات میں سے ہے۔“ (جیۃ اللہ / ۲۷)

یہ بات بھی اہل علم کے ہاں پوری طرح مسلم ہے کہ دین ابراہیم کے سنن عربوں میں قتل از اسلام راجح تھے۔ شاہ ولی اللہ رحمۃ اللہ علیہ نے بیان کیا ہے کہ عرب نماز، روزہ، حج، زکوٰۃ، اعیکاف، قربانی، نعمت، وضو، غسل، نکاح اور تدفین کے احکام پر دین ابراہیم کی حیثیت سے عمل پیرا تھے۔ ان احکام کے لیے شاہ صاحب نے ’سنۃ‘ (سنۃ)، ’سنن مناکدہ‘ (مؤکد شیئت)، ’سنۃ الانبیاء‘ (انیا کی سنۃ) اور ’شعائر الملة الحنفیۃ‘ (ملت ابراہیم کے شعار) کی تعبیرات اختیار کی ہیں:

”یہ بات وہ سب (عرب) جانتے تھے کہ انسان کا کمال اور اس کی سعادت اس میں ہے کہ وہ اپنا خاہرا اور باطن کلیّۃ اللہ تعالیٰ کے سپرد کر دے اور اس کی عبادت میں اپنی اپنائی کوش صرف کرے۔ طہارت کو وہ عبادت کا بزرگ سمجھتے تھے اور جنابت سے غسل کرنا ان کا معمول تھا۔ ختنہ اور دیگر خصال فطرت کے وہ پابند تھے۔ تورات میں لکھا ہے کہ اللہ تعالیٰ نے ابراہیم علیہ السلام اور اس کی اولاد کے لیے ختنہ کو ایک شناخت کی علامت مقرر کیا۔ یہودیوں اور موسیوں وغیرہ میں بھی وضو کرنے کا رواج تھا اور حکماء عرب بھی وضو اور نماز اعلیٰ میں لایا کرتے تھے۔ ابوذر غفاری اسلام میں داخل ہونے سے تین سال پہلے، جبکہ ابھی ان کو نبی صلی اللہ علیہ وسلم کی خدمت میں نیاز حاصل کرنے کا موقع نہیں ملا تھا، نماز پڑھا کرتے تھے۔ اسی طرح قس بن سعادہ ایادی کے بارے میں مقول ہے کہ وہ نماز پڑھا کرتے تھے۔ یہود اور مسیوں اور جس طریقے پر نماز پڑھتے تھے، اس کے متعلق اس قدر معلوم ہے کہ ان کی نماز افعال تعظیم پر مشتمل ہوتی تھی جس کا جزو عظم ہمود تھا۔ دعا اور ذکر بھی نماز کے اجزاء تھے۔ نماز کے علاوہ دیگر احکام ملت بھی ان میں راجح تھے۔ مثلاً زکوٰۃ وغیرہ۔... صحن صادق سے لے کر غروب آفتاب تک لکھنے پینے اور صفائی تعلق سے محترز رہنے کو روزہ خیال کیا جاتا تھا۔ چنانچہ عہد جاہلیت میں قریش عاشروں کے دن روزہ رکھنے کے پابند تھے۔ اعیکاف کو بھی وہ عبادت سمجھتے تھے۔ حضرت عمر کا یہ قول کتب حدیث میں مقول ہے کہ انھوں نے زمانیہ جاہلیت میں ایک دن کے لیے اعیکاف میں بیٹھنے کی منت مانی تھی۔ جس کا حکم انھوں نے نبی صلی اللہ علیہ وسلم سے دریافت کیا۔... اور یہ تو خاص و عام جانتے ہیں کہ سال بہ سال بیت اللہ کے حج

کے لیے دور دور سے ہزاروں کی تعداد میں مختلف قبائل کے لوگ آتے تھے۔ ذبح اور خروجی وہ ضروری سمجھتے تھے۔ جانور کا گل انہیں گھونٹ دیتے تھے یا اسے جیرتے پھاڑتے نہیں تھے۔ اسی طرح اشہر الحرم کی حرمت ان کے ہاں مسلم تھی۔... ان کے ہاں دین مذکور کی بعض ایسی موکدستیں باشوش تھیں جن کے ترک کرنے والے کو مستوجب ملامت قرار دیا جاتا تھا۔ اس سے مراد کھانے پینے، لباس، عید اور ولیم، نکاح اور طلاق، عدت اور احصار، خرید و فروخت، مرسوں کی تجویز و تکفیں وغیرہ کے متعلق آداب اور احکام ہیں جو حضرت ابراہیم سے ماوراء مقول تھے اور جن پر ان کی لائی ہوئی شریعت مشتمل تھی۔ ان سب کی وہ پابندی کرتے تھے۔ ماں بہن اور دیگر محروم اسی طرح حرام سمجھتے تھے، جیسا کہ قرآن کریم میں مذکور ہے۔ قصاص اور دیت اور قصاصت کے بارے میں بھی وہ ملت ابراہیم کے احکام پر عالی تھے۔ اور حرام کا ری اور پوری کے لیے سزا کیں مقرر تھیں۔” (جیۃ اللہ الاباغہ / ۲۹۰-۲۹۲)

”انہیا علیہم السلام کی سنت ذبح اور خرچ ہے جوان سے متوارث چلی آتی ہے۔ ذبح اور خردین حق کے شعائر میں سے ہے اور وہ حنیف اور غیر حنیف میں تیز کرنے کا ذریعہ ہے، اس لیے یہ بھی اسی طرح کی ایک سنت ہے، جس طرح کہ خندنا اور دیگر خصال فطرت ہیں اور جب رسول خدا صلی اللہ علیہ وسلم کو خلعت نبوت سے سرفراز فرمائیں ہدایت کے لیے بھیجا گیا تو آپ کے دین میں اس سنت ابراہیم کو دین حنفی کے شعار کے طور پر محفوظ رکھا گیا۔“ (جیۃ اللہ الاباغہ / ۳۱۹-۳۲۰)

امام رازی نے اپنی تفسیر میں بیان کیا ہے کہ عربوں میں حج اور ختنہ وغیرہ کو دین ابراہیم ہی کی حیثیت حاصل تھی:

”اور یہ بات معلوم ہے کہ حضرت ابراہیم علیہ السلام کی شریعت خاص تھی، جیسے بیت اللہ کا حج اور ختنہ وغیرہ۔... عربوں نے ان جیزوں کو دین کی حیثیت سے اختیار کر رکھا تھا۔“ (تفسیر الرکبیر / ۱۸/۷)

ختنہ کی سنت کے حوالے سے اہن قیم نے لکھا ہے کہ اس کی روایت سیدنا ابراہیم علیہ السلام کے زمانے سے لے کر نبی صلی اللہ علیہ وسلم کے زمانے تک بلا انقطاع جاری رہی اور نبی صلی اللہ علیہ وسلم دین ابراہیم کی تکمیل اور توہین کے لیے مجموع ہوئے:

”ختنہ کو واجب کہنے والوں کا قول ہے کہ یہ دین ابراہیم کی علامت، اسلام کا شعار، فطرت کی اصل اور ملت کا عنوان ہے۔... دین ابراہیم کی ابتداء کرنے والے اپنے امام حضرت ابراہیم علیہ السلام کے عہد سے لے کر خاتم الانبیاء حضرت محمد صلی اللہ علیہ وسلم کے عہد تک ہمیشہ اسی پر کار بند رہے اور نبی صلی اللہ علیہ وسلم دین ابراہیم کی تکمیل اور توہین کے لیے مجموع فرمائے کئے نہ کہ اس میں تغیر و تبدل کرنے کے لیے۔“ (ابن القیم، مختصر تفہیم المولود / ۱۰۲-۱۰۳)

قبل از اسلام تاریخ کے محقق ڈاکٹر جواد علی نے اپنی کتاب ”المفصل فی تاریخ العرب قبل الاسلام“ میں کم و بیش ان تمام سنن کو دین ابراہیم کے طور پر نقل کیا ہے جنہیں جناب جاوید احمد غامدی نے سنتوں کی فہرست میں جمع کیا ہے اور جو عربوں میں اسلام سے پہلے رائج تھیں۔ اس سنن میں فاضل محقق نے نماز، روزہ، اعتکاف، حج و عمرہ، قربانی، جانوروں کا تذکیرہ، ختنہ، موچھیں پست رکھنا، زیر یافا کے بال کاٹنا، بغل کے بال صاف کرنا، بڑھے ہوئے ناخن کاٹنا، ناک، منہ اور دانتوں کی صفائی، استنجا، میت کا غسل، تجویز و تکفیں اور تدفین کے بارے میں واضح کیا ہے کہ یہ سنن دین ابراہیم کے طور پر رائج تھیں اور عرب بالخصوص قریش ان پر کار بند تھے۔ لکھتے ہیں:

”بِنُو مُعْدَنٍ عَدْنَانَ دِينَ ابراہیم کے بعض اجزاء پر کار فرماتھے۔ وہ بیت اللہ کا حج کرتے تھے اور اس کے مناسک ادا کرتے تھے۔ مہماں نواز تھے، حرمت والے مہماں کی تظمیم کرتے تھے۔ فواحش، قطع رحمی اور ایک دوسرے کے ساتھ ظلم و زیادتی کو برا

جانے تھے۔ جرام کی صورت میں سزا بھی دیتے تھے۔ یہی چیزیں ہیں جنہیں آج ہم رسم و رواج اور اخلاقی اصول و ضوابط میں شمار کرتے ہیں۔ یہی امور سنت ابراہیمی تھے، لعنی بت پرستی سے پہلے عربوں کا ندیم دین۔“ (۳۲۵۶)

”روایتوں میں ہے کہ قریش یوم عاشورہ کاروزہ رکھتے تھے۔... روایتوں میں ہے کہ رسول اللہ صلی اللہ علیہ وسلم بھی نبوت سے پہلے یہ روزہ رکھتے تھے۔“ (۳۳۹/۲)

”اعتكاف کی نسبت دین ابراہیمی کے تبعین کی طرف کی جاتی ہے جو پہاڑوں، غاروں اور غیر آباد جگہوں میں اس کا اہتمام کرتے تھے۔ اہل اخبار بیان کرتے ہیں کہ وہ بیران اور آبادی سے دور مقامات پر اعتكاف کیا کرتے تھے۔ ان جگہوں میں وہ اپنے آپ کو بند رکھتے اور شدید حاجت اور ضروری کام کے علاوہ باہر نہیں نکلتے تھے۔ ان میں عبادت کرتے، کائنات میں خور و فکر کرتے، پھر اور حق کے لیے دعا کرتے۔“ (۵۰۹/۲)

”دین ابراہیمی کے پیرونساک، لعنی عبادت گزاروں میں سے تھے۔ وہ قربانی کے جانور کو بھی ’نسک‘ میں شمار کرتے تھے اور وہ ”نسکہ“ سے مراد ”ذیجہ“ لیتے تھے۔ قربانی کے جانور، لعنی نسانک زمانہ جاہلیت کے لوگوں کے نزدیک زہد و عبادت کے اہم مظاہر میں سے تھے۔“ (۵۱۰/۲)

”بیان کیا گیا ہے کہ وہ اپنے مردوں پر صلوٰۃ پڑھتے تھے۔ ان کی نماز جنازہ تھی کہ میت کو لھاث پر لٹا دیا جاتا، پھر اس کا ولی کھڑا ہوتا اور اس کے تمام حasan کی مدح و شنا کرتا۔ پھر کہتا: تم پر اللہ تعالیٰ کی رحمت ہو۔ پھر اس کو دفن کر دیا جاتا۔“ (۳۳۷/۲)

”غسل جنابت اور مردوں کو نہلان بھی ان سنتوں میں سے ہے جو اسلام میں مقرر کی گئیں۔ افہادی کے شعر میں غسل میت کی طرف اشارہ کیا گیا ہے۔ اعشی اور بعض جاہلی شعرا کی طرف منسوب اشعار میں مردوں کے کفن اور ان پر نماز پڑھنے کی طرف اشارہ کیا گیا ہے۔ روایتوں میں ہے کہ قریش اپنے مردوں کو غسل دیتے اور خوشبو لگاتے تھے۔“ (۳۲۲/۲)

”اہل اخبار بیان کرتے ہیں کہ حضرت ابراہیم علیہ السلام کے تبعین کی کچھ ایسی علامات اور عادات تھیں، جن کی وجہ سے وہ دوسروں سے ممتاز تھے۔ ان میں سے ختنہ، زیر ناف بال کاشنا اور موچھیں ترشوانا۔... ختنہ شریعت ابراہیم کی سنتوں میں سے ایک سنن ہے۔ یہ ان قدیم عادات میں سے ہے جو زمانہ جاہلیت کے بت پرستوں میں عام تھیں۔“ (۵۰۸/۲)

### سیدنا ابراہیم سے سنن کا استناد

فضل ناقد نے تیسرا اعتراض یہ کیا ہے کہ ابراہیم علیہ السلام سے سنن کی نسبت تو اثر عملی کے معیار پر تو کجا، خبر صحیح کے معیار پر بھی ثابت نہیں کی جاسکتی۔ چنانچہ اگر یہ ثابت ہی نہیں ہے کہ مذکورہ اعمال کو سیدنا ابراہیم علیہ السلام نے دین کی حیثیت سے جاری فرمایا تھا تو اُنھیں دین ابراہیم کی روایت کی حیثیت سے پیش کرنا کیسے درست ہو سکتا ہے۔ (مکر غامدی ۳۹-۳۸)

ہمارے نزدیک فضل ناقد کا یہ اعتراض بالکل بے معنی ہے، اس کی وجہ یہ ہے کہ غامدی صاحب کے تصویر کے مطابق سنن کی صورت میں موجود دین کا مأخذ سیدنا ابراہیم علیہ السلام نہیں، بلکہ نبی صلی اللہ علیہ وسلم ہیں۔ وہ اگر سیدنا ابراہیم کی ذات کو مأخذ قرار دیتے تو اسی صورت میں فضل ناقد کا اعتراض لا اُن اعتمنا ہوتا، لیکن ان کی کسی تحریر میں بھی اس طرح کا تاثر

نہیں ہے۔ ”اصول و مبادی“ میں انھوں نے نہایت وضاحت کے ساتھ یہ بات بیان کی ہے کہ ہر ہتی دنیا تک کے لیے دین کا ایک ہی مأخذ ہے اور وہ رسول اللہ صلی اللہ علیہ وسلم کی ذات والا صفات ہے۔ انھی سے یہ دین قرآن اور سنت کی دو صورتوں میں ملا ہے۔ سنت اگرچہ اپنی نسبت اور تاریخی روایت کے لحاظ سے سیدنا ابراہیم ہی سے منسوب ہے، لیکن اس روایت کو ہمارے لیے دین کی حیثیت اس بنا پر حاصل ہوئی ہے کہ اسے نبی آخر الزمان نے دین کی حیثیت سے جاری فرمایا ہے۔

### سنن کی سیدنا ابراہیم علیہ السلام سے نسبت

فضل ناقد نے چوتھا اعتراض یہ کیا ہے کہ غامدی صاحب کی مرتب کردہ سنن کی فہرست میں سے پیش تر سنن ایسی ہیں جن پر عمل کے شواہد ابراہیم علیہ السلام سے پہلے انیا کے ہاں بھی تعلیم کیے جاتے ہیں۔ اس کی مثال قربانی اور مدفین ہے۔ چنانچہ حقیقت اگر بھی ہے تو غامدی صاحب کے اصول کی رو سے انھیں سنت ابراہیم کے طور پر نہیں، بلکہ سنت آدم یا سنت نوح کے طور پر پیش کیا جانا چاہیے۔ (مکر غامدی ۵۰-۵۲)

فضل ناقد کا یہ اعتراض بھی درست نہیں ہے۔ زبان و بیان کے مسلمات اور تاریخ و سیر کے معروفات کی رو سے یہ لازم نہیں ہے کہ کسی چیز کی نسبت اس کے اصل موجودہ ہی کی طرف کی جائے۔ بعض اوقات یہ نسبت بعد کے زمانے کی کسی مشہور و معروف شخصیت یا قوم کی طرف بھی کرو دی جاتی ہے۔ سورہ مائدہ میں قصاص کے قانون کے لیے ”کَتَبْنَا عَلَيْهِ بَنْيَ إِسْرَاءَءِيلَ“ (۳۲) ہم نے بنی اسرائیل پر فرض کیا تھا کے الفاظ آئے ہیں، جبکہ حقیقت یہ ہے کہ یہ قانون بنی اسرائیل سے پہلے بھی موجود تھا۔ قرآن نے اگر اسے بنی اسرائیل کے حوالے سے بیان کیا ہے تو اس کے معنی یہ ہرگز نہیں ہیں کہ اس کا اجر بھی بنی اسرائیل کے زمانے میں ہوا ہے۔ چنانچہ ابن العربي نے ”احکام القرآن“ میں بیان کیا ہے:

”حضرت آدم اور ان کے بعد کوئی دور ایسا نہیں گزر کہ اس میں (اللہ کی) شریعت موجود نہ رہی ہو۔ شریعت کے قواعد میں سب سے اہم قاعدہ یہ ہے کہ ظلم سے خون بنبٹے سے بچایا جائے اور قصاص کے ذریعہ اس کی حفاظت کا بندوبست کیا جائے تاکہ ظالموں اور جور کرنے والوں کے ہاتھ کو وکا اور پابند کیا جائے۔ یہ ان قواعد میں سے ہے جوہ شریعت اپنے اندر رکھتی ہے اور یہ اس اصول کا حصہ ہے جو تمام ملتیں بالاتفاق ماتحت ہیں۔ اس ضمن میں اللہ تعالیٰ نے خاص طور پر بنی اسرائیل میں یہ قانون جاری فرمانے کا ذکر کیا، کیونکہ ان سے پہلے کی امتوں کی طرف ان کی شریعتوں میں جو بھی وحی نازل کی گئی، وہ محض قول ہوتا تھا اور لکھا ہوانہ ہوتا تھا۔“ (۵۹/۲)

فضل ناقد کا دفعہ کردہ یہ اصول کے کسی چیز کی نسبت لازماً اس کے اصل موجودہ کی طرف ہوئی چاہیے، اس قدر خلاف حقیقت ہے کہ خود لفظ ملت پر، جس کے مفہوم و مصادق کی تعین کے لیے فضل ناقد نے یہ اصول تشكیل دیا ہے، اس کا اطلاق نہیں کیا جاسکتا۔ فضل ناقد نے لکھا ہے: ”ملت ابراہیم“ سے مراد دین اسلام کی وہ اسائی تعلیمات ہیں جو کہ حضرت ابراہیم کی شخصیت میں نہایاں تھیں لیکن ہر قوم کے شرک سے اجتناب کرنا اور اللہ کا انبیائی درجے میں فرمائیں دار ہو جانا۔“ سوال یہ ہے کہ ملت ابراہیم کو فضل ناقد شرک سے اجتناب اور اللہ کی فرمائیں برداری کے جس مفہوم میں لے رہے ہیں، کیا یہ تصور اور یہ رویہ آپ سے پہلے انیا کے ہاں نہیں تھا؟ اگر اس کا جواب اثبات میں ہے اور یقیناً ایسا ہی ہے تو پھر فضل ناقد نے اس کی نسبت ابراہیم علیہ السلام کی طرف کیوں کی ہے؟ (جاری)